



കേരള സർക്കാർ

സംഗ്രഹം

തദ്ദേശ സ്വയംഭരണ വകുപ്പ് - വിശാല കൊച്ചി വികസന അതോറിറ്റി (ജിസിഡിഎ) - സേവനത്തിലിരിക്കേ നിര്യാതനായ ശ്രീ. കെ.ഡി സജി എന്നവർക്ക് അതോറിറ്റി അനുവദിച്ച സ്ഥാനക്കയറ്റങ്ങൾക്ക് സർക്കാർ തലത്തിൽ സാധൂകരണം നൽകി - ഉത്തരവ് പുറപ്പെടുവിക്കുന്നു.

തദ്ദേശ സ്വയംഭരണ (ഐ.എ) വകുപ്പ്

സ.ഉ.(സാധാ) നം.25/2025/LSGD തീയതി, തിരുവനന്തപുരം, 03-01-2025

പരാമർശം:- 1. വിശാല കൊച്ചി വികസന അതോറിറ്റി സെക്രട്ടറിയുടെ 18.06.2024, 29.08.2024, 10.12.2024 തീയതികളിലെ 4202/എസ്റ്റാ.2/2024/ജിസിഡിഎ നമ്പർ കത്തുകൾ

ഉത്തരവ്

വിശാല കൊച്ചി വികസന അതോറിറ്റിയിൽ സൂപ്രണ്ട് തസ്തികയിൽ സേവനമനുഷ്ഠിച്ചുകൊണ്ടിരിക്കേ നിര്യാതനായ ശ്രീ. കെ.ഡി സജി എന്നവർക്ക് സീനിയർ ക്ലർക്ക്, റവന്യൂ ഇൻസ്പെക്ടർ, സൂപ്രണ്ട് എന്നീ തസ്തികകളിലേയ്ക്ക് അതോറിറ്റി തലത്തിൽ നൽകിയ സ്ഥാനക്കയറ്റങ്ങൾക്ക് സർക്കാർ അംഗീകാരം ലഭ്യമാക്കാത്തതിനാൽ ടിയാന് ക്ലർക്ക് തസ്തികയിലെ ശമ്പളത്തിന് ആനുപാതികമായി മാത്രമേ പെൻഷൻ അനുവദിക്കാൻ സാധിക്കുകയുള്ളൂ എന്ന് ഓഡിറ്റ് വകുപ്പ് അറിയിച്ചിരുന്നുവെന്നും മേൽ സാഹചര്യത്തിൽ ശ്രീ. കെ.ഡി സജി എന്നവർക്ക് അതോറിറ്റി എക്സിക്യൂട്ടീവ് കമ്മിറ്റി, ജനറൽ കൗൺസിൽ തീരുമാനങ്ങൾക്ക് അനുസൃതമായി നൽകിയ സ്ഥാനക്കയറ്റങ്ങൾക്ക് സർക്കാർ അംഗീകാരം നൽകണമെന്ന് അതോറിറ്റി സെക്രട്ടറി പരാമർശം കത്ത് പ്രകാരം അഭ്യർത്ഥിച്ചിരുന്നു.

2. സർക്കാർ ഇക്കാര്യം വിശദമായി പരിശോധിച്ചു. ആയതിന്റെ അടിസ്ഥാനത്തിൽ ശ്രീ. കെ.ഡി സജി എന്നവർക്ക് ജിസിഡിഎ അനുവദിച്ച സീനിയർ ക്ലർക്ക്, റവന്യൂ ഇൻസ്പെക്ടർ, സൂപ്രണ്ട് എന്നീ തസ്തികകളിലേയ്ക്കുള്ള സ്ഥാനക്കയറ്റം ഒരു പ്രത്യേക കേസായി പരിഗണിച്ച് സർക്കാർ തലത്തിൽ സാധൂകരണം നൽകി ഉത്തരവാകുന്നതിനൊപ്പം ഭാവിയിൽ സർക്കാരിന്റെ മുൻകൂർ അനുമതി ലഭ്യമാക്കാതെ അതോറിറ്റിയിൽ യാതൊരുവിധ സ്ഥാനക്കയറ്റങ്ങളും അനുവദിക്കരുതെന്ന് ജിസിഡിഎ സെക്രട്ടറിക്ക് കർശന നിർദ്ദേശം നൽകി ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)

MANOJ T

ജോയിന്റ് സെക്രട്ടറി

സെക്രട്ടറി, വിശാല കൊച്ചി വികസന അതോറിറ്റി
ഡയറക്ടർ, കേരള സംസ്ഥാന ഓഡിറ്റ് വകുപ്പ്
എക്സിക്യൂട്ടീവ് ഡയറക്ടർ, ഇൻഫർമേഷൻ കേരള മിഷൻ

വിവര-പൊതുജന സമ്പർക്ക വകുപ്പ്
സ്റ്റോക്ക് ഫയൽ /ഓഫീസ് കോപ്പി (IA3/85/2024/LSGD)

ഉത്തരവിൻ പ്രകാരം

Signed by

Vijitha M B

സെൻ്റർ ഓഫ് ഫോറൻസ് മെഡിസിൻ
Date: 03-04-2025 10:22:09